

قرآن مجید کے تدریجی نزول کی پوشیدہ حکمت عملی

پروفیسر حافظہ اکٹھ عبدالغنی ☆

☆ اکٹھ شازیہ رمضان ☆

ABSTRACT

Holy Quran is the first source of Islamic Shariah. This is a revealed book and it contains guidance about all the aspects of life. This is logical and most authentic book. It is source of guidance and barakah for righteous people. It was revealed gradually on Holy Prophet (S.A.W) good things are hidden in the gradual revelation of Holy Quran. The Arabians were illiterate and ignorant. They were leading their lives under a system. They were involved in bad customs and habits causing social decay. Instead of eradicating drinking, gambling, theft, adultery and other vices at once, gradual process was adopted and Holy Quran was revealed gradually. In this way it became easy for the people to mould their lives according to Islamic system of life.

☆ ذاڑکٹھ عربیک ڈیپارٹمنٹ سندھ یونیورسٹی جامشورو جیدر آباد سندھ۔

☆☆ پنجور شعبہ علوم اسلامیہ زرگی یونیورسٹی فیصل آباد۔

قرآن مجید کے تدریجی نزول کی پوشیدہ حکمت عملی

قرآن مجید ایک آسمانی اور الہائی کتاب ہے جس کا نزول نبی کریم ﷺ پر تدریجی انداز سے ہوا۔ لفظ قرآن کے معنی تلاوت کرنا، پڑھنا اور جمع کرنا کے ہیں۔ قرآن مبالغہ کا صیغہ ہے یعنی سب سے زیادہ پڑھی جانے والی کتاب۔ یہ بات شک و شبہ سے بالاتر ہے کہ دنیا میں سب سے زیادہ پڑھی جانے والی کتاب قرآن مجید ہی ہے۔ اسے کروڑوں اور بے شمار افراد روزانہ نمازوں اور اپنی دوسری حوالوں میں تلاوت کرتے ہیں۔ لاکھوں حفاظ کرام اس کا روزانہ ورد کرتے ہیں تمام مسلمان اس کی ضرورت اور ذکر و فکر کو باعث سعادت اور نعمت خداوندی سمجھتے ہیں۔ تعلیمات قرآن سے ان کی زندگی میں حسن اور خوبصورتی پیدا ہوتی ہے۔ روحانی سکون میسر آتا ہے۔ بے راہ روی سے نجات ہوتی ہے۔ معاشرتی استحکام میسر ہوتا ہے۔ اسلامی ریاست میں حقوق کی پاسداری کا قرآن ضامن ہے۔ کفار اور مشرکین یہ اعتراض کرتے تھے کہ قرآن پاک تھوڑا تھوڑا کر کے کیوں نازل ہوا ایک ہی دفعہ نازل کیوں نہیں اس میں آخر کیا حکمت ہے تو اس کا جواب یہ ہے کہ اس میں بنیادی طور پر سات حکمیں کارفار مانیں۔

پہلی حکمت:

نزول قرآن کے تدریجی اور مرحلہ وار ہونے کی پہلی حکمت یہ ہے کہ عرب معاشرے میں وہ ماحول جس میں قرآن حکیم نازل ہوا اس صدیوں سے لے گئے بندھے نظام زندگی کے تابع تھا جس کی اپنی منفرد تہذیب و ثقافت تھی۔ وہ ماحول مخصوص قبائلی رسم و رواج کی پیداوار تھا۔ ظہور اسلام سے قبل عربوں کے پاس اپنے اصول، خرید و فروخت اور تجارت کے مقررہ قواعد و ضوابط تھے۔ ان کی نجی اور کاروباری زندگی ایسے سانچوں میں ڈھلی ہوئی تھی جسے آنفاناً یکسر تبدیل کرنا ممکن نہ تھا۔ اگر قرآن حکیم کے احکام جو امر و نواہی پر مشتمل ہیں تدریجی مراحل کی بجائے یک مشت ایک ہی قسط میں نازل کر دیئے جاتے تو لامحالہ ان کو یک قلم منسون کر کے ایک نیا نظام فوری طور پر نافذ کرنا پڑتا جو فطرت کے اصولوں کے خلاف ہے۔ انسانی طبیعت تبدیلی کا عمل آہستہ آہستہ قبول کرتی ہے۔ یک لخت سابقہ نظام کو اکھاڑ کر نیا نظام نافذ کر دینے کے نتائج خاطر خواہ نہیں ہوتے بلکہ ایک غیر ہموار اور ناخوشنگوار صورت ناگزیر طور پر جنم لیتی ہے۔ کسی برائی کو ختم کرنے کی غرض سے کسی باطل حکم کو منسون کرنے سے پہلے زمین ہموار کرنی پڑتی ہے تاکہ نیکی کو فروغ دینے کے لئے نیا حکم جڑ پکڑ سکے۔ وہ کام جو ہنگای اور وقتی نوعیت کے ہوں ان کو دفعتا ختم کر دینے سے نتیجہ تو پیدا ہو جاتا ہے لیکن اگر دامی اور مستقل نوعیت کا تغیر انسانی زندگی میں پیدا کرنا مقصود ہو اور ایک نظام کی جگہ دوسرا یہ پانظام لامطمح نظر ہو تو پھر اس کے لئے تدریجی اور رفتہ رفتہ اقدام کرنے لازمی دلایا ہوں گے تاکہ لوگ نئے حکم اور نئے نظام کو کسی مجبوری کے تحت نہیں بلکہ رضا و رغبت سے تسلیم کر لیں اس سے بہتر نتائج پیدا ہوں گے اور وہ برائی جس کا قلع قلع کرنا مقصود ہے جڑ سے اکٹھ جائے گی۔

اس کی ایک بین مثال حرمت شراب کا حکم ہے۔ شراب نوشی عرب معاشرے کی گھٹی میں سماچکی تھی اور یہ عربوں کی تہذیب و

قرآن مجید کے تدریجی نزول کی پوشیدہ حکمت عملی

تفاقت کا جزو لانیک تھی۔ وہ ان کیلئے کاروباری منفعت کا ذریعہ بھی تھی۔ اس لئے جب شراب کے بارے میں قرآن حکیم کا پہلا حکم اتنا تو اس میں شراب کے فائدے اور نقصانات گنوائے گئے اور فائدے کے مقابلے میں اس کی ضرر رسانیوں کا زیادہ ذکر کر کے لوگوں کو شراب ترک کرنے کی ترغیب دی گئی۔ ارشاد باری تعالیٰ ہے۔

يَسْأَلُونَكَ عَنِ الْخَمْرِ وَالْمَيْسِرِ فَلِمَّا فِيهِمَا إِثْمٌ كَبِيرٌ وَمَنَافِعٌ لِلنَّاسِ وَإِثْمُهُمَا أَكْبَرُ مِنْ نَفْعِهِمَا۔

اے محبوب ﷺ آپ سے وہ شراب اور جوئے کے بارے میں پوچھتے ہیں آپ فرمادیجھے کہ ان میں بہت بڑا گناہ ہے اور لوگوں کیلئے فائدہ میں اور ان کا گناہ ان کے نفع سے کہیں بڑھ کے ہے۔ (۱) کچھ عرصہ بعد نماز کی فرضیت کا حکم نازل ہوا اور نماز باجماعت کی پابندی مسلمانوں کیلئے لازم ٹھہری تو بندش شراب کا دوسرا حکم بارگاہ ایزدی سے ان الفاظ میں نازل ہوا۔

يَا أَيُّهَا الَّذِينَ آمَنُوا لَا تَقْرُبُوا الصَّلَاةَ وَإِنْتُمْ سُكَارَى۔

اے ایمان والو تم نئے کی حالت میں نماز کے قریب مت جاؤ۔ (۲)

یہ حکم اہل ایمان کو سنا دیا گیا اور انہیں متبرہ کر دیا گیا کہ خبردار نئے کی حالت میں میری مساجد کے اندر قدم نہ رکھنا۔ اس حکم سے ان صحابہ کے لئے جو ابھی تک شراب پیتے تھے ایک مسئلہ کھڑا ہو گیا۔ ان کے لئے نماز جو دیدار فرحت آثار مصطفوی ﷺ کا ایک بہت بڑا ذریعہ تھا، چھوڑنا محال ہو گیا اور ناچار انہیں اس ام الخجاش سے کنارہ کشی کرنا پڑی لیکن اب بھی حضور ﷺ کے چانوروں میں خال خال ایسے تھے جن سے شراب چھلتی نہیں یہ ظالم منہ سے لگی ہوئی والا معاملہ تھا۔ وہ ابھی راتوں کو چوری چھپے شراب کو منہ لگالیا کرتے تھے۔ چنانچہ ان کے لئے تیرے درجے پر مخالفت شراب کا حکم الفاظ قرآن حکیم میں نازل ہوا۔

يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِّنْ عَمَلِ الشَّيْطَانِ

فَاجْتَنِبُوهُ لَعْلَكُمْ تُفْلِحُونَ ۝

اے ایمان والو! بے شک شراب، جواء، بت اور پانے شیطان کے ناپاک عمل میں سے ہیں پس ان سے اجتناب کروتا کتم فلاح پاؤ۔ (۳)

اس حکم کی رو سے شراب نوشی جو، بت پرستی اور فال نکالنے وغیرہ جیسے شیطانی افعال ایک جیسے جرم قرار پائے اور اہل اسلام کیلئے ان کے قریب پھٹکنا حرام ٹھہرایا گیا۔ چنانچہ اس آخری درجے میں شراب کلینٹاً حرام کر دی گئی جو نکہ نبی اکرم ﷺ کے فیضان محبت اور زنگاہ رحمت سے صحابہؓ کی ظاہری و باطنی تربیت مکمل ہو چکی تھی۔ اس لئے حرمت شراب کا حکم سنتے ہی سب نے شراب کے متعلق توڑ دیئے اور جس جس گھر میں شراب موجود تھی اسے بے محا بالا نڈیل دیا گیا۔ یہاں تک کہ مدینے کی گلیوں میں سرخ شراب نالیوں میں بننے لگی۔ یہ انتاز بر دست رد عمل حاضر اس بناء پر ہوا کہ اس حکم کے نازل کرنے سے پہلے اہل ایمان کے دلوں کو خصوصی توجہ اور تربیت سے (۴)

قرآن مجید کے تدریجی نزول کی پیشیدہ حکمت عملی

بذریعہ اس کے لئے تیار کر دیا گیا تھا۔ پھر اس کے بعد کوئی اس ام الجماش کے پاس پھکلنے کا تصور بھی نہ کر سکا۔
حضرت انس بن مالک رضی اللہ عنہ سے مردی حدیث قابل ذکر ہے۔

سمعونا مناديا ينادي الا ان الخمر قد حرمت قال فما دخل علينا داخل ولا خرج منا خارج
حتى اهرقنا الشراب وكسرنا القلال۔

ہم نے ماء دینے والے کو سنا وہ نداء دے رہا تھا کہ خبردار! (آج سے) شراب حرام ہو گئی ہے۔ تو ہم نے کسی داخل ہونے والے کے داخل ہونے اور کسی باہر جانے والے کے باہر جانے سے پہلے ہی شراب انٹیل دی اور میک توڑا لے۔ (۲)

اخلاقی تربیت اور تہذیب باطن کے اس قرآنی اسلوب نے رفتہ رفتہ عربوں کی کاپلٹ کر رکھ دی۔ تدریجی نزول قرآن کی یہی حکمت تھی کہ ضرورت کے مطابق تھوڑا تھوڑا کر کے قرآنی آیات نازل ہوتی رہیں جنہیں شارع اسلام نے فیضان توجہ اور تربیت سازی کے عمل سے اپنے اصحاب کے قلوب میں اتارتے رہے۔ یہاں تک کہ ان کا قالب قرآنی تعلیمات کے سانچے میں ڈھل گیا۔ قرآنی نظام کے نفاذ کے لئے یہ امر ناگزیر تھا کہ بقدر ضرورت تھوڑی مقدار میں آئیں اترتی رہتیں تاکہ ان پر عمل پیرا ہو کر ایک ایسی ملت معروض وجود میں آسکے جسے پوری کائنات کی امامت کا فریضہ سونپا جانا تھا۔ حضور نبی اکرم ﷺ کی ذات گرامی معلمانہ حیثیت کی حامل ہے۔ آپ ﷺ نے تدریج کے اس قرآنی فلسفہ و حکمت کو بروئے کار لائے کر صاحبہ کرامؐ کی جماعت جن کی حیثیت شاگردوں کی تھی، ایسی تربیت فرمائی کہ وہ تا ابد سب آنے والے ادوار کے قائد ہن گئے۔ وہ بلاشبہ روشنہ دہدایت کے ایسے درخشندہ ستارے ہیں جن کے نور سے آج بھی دنیا کے شرق و غرب کب فیض کر سکتی ہے۔ ان کی تعلیمات کی اساس پر آج بھی ایک ایسا عالمگیر انسانی معاشرہ تعمیر کیا جا سکتا ہے جو جنگ اور نفرت سے تباہی کے کنارے پہنچی ہوئی دنیا کو پھر سے گھوارہ امن و آتشی میں بدل دے۔

دوسری حکمت:

جس وقت قرآن پاک کا نزول ہوا تھا اس وقت مسلمان بلکہ کافر بھی بہت کم پڑھے لکھتے تھے۔ تعلیم عام نہیں تھی اور نہ ہی پڑھنے لکھنے کا زیادہ رواج تھا۔ پورے شہر مکہ میں صرف سترہ افراد ایسے تھے جو تھوڑا بہت لکھنا پڑھنا جانتے تھے۔ اس سے تعلیم کے تناسب کا اندازہ بخوبی ہو جاتا ہے مگر آنحضرت ﷺ کی بعثت مبارکہ سے لے کر آپ کے وصال مبارک تک محض تیس برس کے عرصہ میں امت مسلمہ کے افراد میں کوئی مضر تھا تو کوئی حدیث، کوئی فقیہہ تو کوئی مجتہد، علماء، مفسرین، محدثین اور مجتہدین کی ایک جماعت تیار ہو پچلی تھی۔ کوئی ابوکبر تھا تو کوئی عمر فاروقؓ کوئی عثمانؓ کوئی علیؓ کوئی شیرخڈا، کوئی عبد اللہ بن مسعود تھا تو کوئی عبد اللہ بن عباسؓ تھا۔ الفرض علم و عرفان کی ان جیسی ہزاروں شیعیں روشن ہو پچلی تھیں۔ صرف ام المومنین حضرت عائشہ صدیقہؓ اپنی ذات میں علم و عرفان کا ایسا سرچشمہ تھیں کہ تقریباً آٹھ ہزار افراد نے ان سے اپنی علمی تشكیل کو دور کیا اور علم کی دولت سے بہرہ مند ہوئے۔

قرآن مجید کے مد ریجی نزول کی پوشیدہ حکمت عملی

تینیں برس کے مختصر سے عرصے میں یہ سارا انقلاب اس رسول الی صلی اللہ علیہ وسلم کے دلیلے اور صدقے سے آیا تھا جنہیں علم کی ساری دولت اپنے رب کی بارگاہ سے براہ راست ملی تھی چنانچہ انہوں نے علم کی ایسی شیع روشن کی کہ جہاں جہاں آپ بلکہ آپ کے غلاموں کے قدم پڑتے گئے اجالا اور نور آتا گیا اور جہالت کی تاریکیاں کافروں کی گئیں۔

مگر نزول قرآن کے ابتدائی دور میں جہالت اپنی انہا پر تھی۔ صحابہ کرام اُس قابل نہ تھے کہ جتنا قرآن اترتادہ سارے کا سارا لکھ کر یاد کر لیتے۔ چنانچہ حضور صلی اللہ علیہ وسلم نے سب سے پہلے صحابہ کرام کی تعلیم اور لکھنے پڑھنے پر توجہ دی جو صحابہ کرام لکھنا جانتے تھے انہیں قرآن پاک لکھ کر محفوظ کرنے کو کہہ دیا جو صحابہ کرام لکھنا نہیں جانتے تھے انہیں آپ نے قرآن پاک زبانی یاد کرنے اور اپنے سینے میں محفوظ کرنے کا حکم فرمایا۔ لتنی عجیب اور حیرت انگیز بات ہے کہ وہ رسول صلی اللہ علیہ وسلم جونہ خود لکھتے ہیں نہ پڑھتے ہیں اور جس نے دنیا میں کوئی کتاب نہیں پڑھی وہ ساری کائنات کی کتابوں کی حکمتوں کا منبع اور سرچشمہ بنا ہوا ہے۔ چنانچہ جو صحابہ کرام لکھنا جانتے تھے وہ لکھ لیتے اور جو لکھنا نہیں جانتے تھے وہ زبانی یاد کرنے لگے۔ چاروں خلافے راشدین، حضرت عائشہ صدیقہ اور کم و بیش چالیس و دیگر نامور صحابہؓ نے آقاعدیۃ الصلوٰۃ والسلام کی زندگی مبارکہ میں قرآن پاک حفظ کر لیا تھا۔ ابن عساکر نے تاریخ دمشق میں روایت کیا ہے کہ حضرت عمر فاروقؓ اور حضرت علی رضی اللہ عنہما فرماتے کہ قرآن ہماری سہولت کے لئے تھوڑا تھوڑا کر کے اترتا تھا۔ (۵)

اللہ تعالیٰ کی اپنے محبوب صلی اللہ علیہ وسلم کے غلاموں پر کتنی کرم نوازی تھی کہ ان کی سہولت کے لئے دودو چار چار کر کے آئیں اتنا کرتیں تاکہ صحابہ آسانی کے ساتھ حفظ کر سکیں۔ اگر مکمل قرآن پاک یا اس کی بہت سی سورتیں بیک وقت اترتیں تو نہ صرف یہ کوہ کسی کو یاد نہ ہوتیں بلکہ غلط بھی ہو جاتیں۔

تھوڑے تھوڑے نزول قرآن سے جہاں حفظ اور یاد کرنے کی آسانی تھی۔ وہاں یہ فائدہ بھی تھا کہ حضور صلی اللہ علیہ وسلم ساتھ ساتھ ان کی تربیت بھی فرماتے جاتے۔ اپنے اپنے موقوں پر سورت کو یاد رکھنا، ان کے مطالب اور احکام کو سمجھنا اس طرح کے اتنے کام تھے کہ جن کا تکمیل کو پہنچنا تھوڑے تھوڑے نزول قرآن کے بغیر ممکن نہ تھا۔

یہ بھی واضح ہونا چاہئے کہ حضور صلی اللہ علیہ وسلم نے محسن قرآن پاک کو لکھنے اور اسے یاد کرنے کی تعلیم نہیں دی۔ بلکہ آپ نے تعلیم کو عام فرمایا۔ یہی وجہ ہے کہ صحابہ کرام صرف عربی ہی نہیں بلکہ دوسری زبانیں بھی جانتے تھے۔ دوسری زبانوں کا علم حاصل کرنے کا آپ صلی اللہ علیہ وسلم نے باقاعدہ حکم فرمایا تھا۔ چنانچہ وہ صحابہ کرام جنہوں نے عربی کے علاوہ دیگر زبانوں پر دسترس حاصل کی۔ وہ آپ صلی اللہ علیہ وسلم کے پاس دیگر زبانوں میں آنے والے خطوط کا جواب سن کر انہی زبانوں میں جواب لکھ کر بھیجتے تھے اور ان علاقوں سے آنے والے دفود کی ترجیحی بھی کرتے تھے۔

قرآن پاک کا مدرسہ جانے نزول صحابہ کرام کی آسانی کے لئے تھا تاکہ یکبار قرآن پاک کے نزول سے کسی قسم کی پریشانی کا سامنا نہ کرنا پڑے اور اس کی کتابت، ترتیب اور حفظ میں کہیں کچھ غلط ہونے کا مکان کم سے کم رہ جائے۔

تیسرا حکمت:

قرآن حکیم اس امت کے افراد کی روحانی علاج گاہ ہے۔ نزول قرآن حکیم کے وقت لوگ مختلف روحانی بیماریوں کا شکار تھے۔ کوئی شرک کی بیماری میں بیٹھا تھا تو کوئی انکار نہوت و رسالت کی بیماری میں، کوئی حد اور بغش کی بیماری کا شکار تھا تو کوئی عصیت کا شکار تھا۔ الغرض طرح طرح کی روحانی بیماریاں تھیں۔ نبی اکرم ﷺ ایک روحانی طبیب بن کر اس دنیا میں تشریف لائے تھے اور قرآن ایک نسخہ کیا تھا۔ آپ غمزدہ اور پریشان حال لوگوں کے طبیب تھے اور قرآن ہر مرض کے لئے کامل نسخہ تھا۔

بالکل اسی طرح جیسے طبیب اپنے مریضوں کو ان کے عام امراض اور شکایتوں کے لئے بیک وقت سارے کاسار انہوں نہیں دے دیتا بلکہ وہ تدریجیا علاج کرتا ہے۔ پہلے تشخیص کرتا ہے پھر مرض کا کھون لگاتا ہے کہ کہاں سے پیدا ہوا؟ پھر مرض کی علامات کو دیکھتا ہے، یہ سب کچھ کرنے کے بعد وہ ترجیحات مقرر کرتا ہے کہ پہلے کس چیز کا علاج کیا جائے۔ پھر علاج کے ساتھ ساتھ وہ غذائی پر بیز بھی تجویز کرتا ہے۔ پہلے مریض کو زم غذا کھانے کو کہتا ہے پھر جوں جوں مریض کا معدہ اس لائق ہوتا جاتا ہے کہ وہ ویگر غذا کو بھی ہضم کر سکے وہ ویگر غذا کھانے کی بھی اجازت دے دیتا ہے اسی طرح رفتہ رفتہ علاج میں بھی تبدیلی آتی جاتی ہے تو جس طرح علاج میں حکمت کا تقاضا ہے کہ مریض کا علاج بذریعہ کیا جائے کیونکہ ہو سکتا ہے اگر ساری بیماریوں کا علاج بیک وقت شروع کر دیا جائے تو وہ اس مریض کے لئے نصان وہ ہو۔

بالکل یہی معاملہ انسانیت کے مرض کا ہے۔ اس مرض کے علاج کے لئے بھی تدریج کی ضرورت ہے۔ چنانچہ باری تعالیٰ نے حلال و حرام کے سارے نسخے، روح کی غذا کے لئے طاقتوں غذا میں، عقائد کے لئے ساری کی ساری اچھائیاں اور اعمال کے لئے تمام فرائض، واجبات، سنن اور مستحبات کا شیڈول یک دم نہیں دے دیا کہ اس سے انسان کو دوست ہوتی اور بجائے علاج کے ہلاکت کی صورت پیدا ہو جاتی۔ انسان اتنے سارے جمع احکامات کو دیکھ کر بیز ار ہو جاتا۔ چنانچہ اللہ تعالیٰ نے تھوڑا تھوڑا کر کے نسخہ دیا، قرآن کو تدریجیا نازل کیا تاکہ لوگ ساتھ ساتھ اپنی اصلاح کرتے چلے جائیں اور جب روح اگلے نسخے کو حاصل کرنے کے قابل ہو جائے تو اگلے نسخہ دے دیا گیا۔

ہنگامی مرضوں کو دور کرنے کے لئے ہنگامی احکام بھی نازل ہوئے۔ پھر ہنگامی احکام کو دور کر کے مستقل احکام دے دیئے گئے یہ تسلیخ ہے۔ یعنی وہ احکام جو ہنگامی صورتوں کے لئے آئے تھے جب وہ پورے ہو گئے تو انہیں منسخ کر کے مستقل علاج کا نسخہ دے دیا گیا۔ جب آنحضرت صلی اللہ علیہ وسلم کے وصال مبارک کے دن قریب آئے تو یہ مکمل طور پر نازل ہو چکا تھا۔

الْيَوْمَ أَكَمَلْتُ لَكُمْ دِينَكُمْ وَأَتْمَمْتُ عَلَيْكُمْ نِعْمَتِي وَرَضِيَتُ لَكُمُ الْإِسْلَامَ دِينًا۔

آج میں نے تمہارے لئے تمہارا دین مکمل کر دیا اور تم پر اپنی نعمت پوری کر دی اور تمہارے لئے اسلام کو بحیثیت دین پسند کر لیا۔ (۲)

قرآن مجید کے تدریجی نزول کی پوشیدہ حکمت عملی

اسی آیت کریمہ میں ارشاد فرمایا۔

الْيَوْمَ يَسِّئُ الَّذِينَ كَفَرُوا مِنْ دِيْنِكُمْ قَلَّا تَخْشُوْهُمْ وَأَخْشُوْنِ -

آج کا فرتہارے دین کی طرف سے مایوس ہو گے۔ پس تم ان سے مت ڈروار مجھ سے ڈرو۔ (۷)

چوتھی حکمت:

صحابہ کرام انصابی مجاہد تھے۔ انہوں نے اپنی زندگیاں دین کی سربلندی کیلئے وقف کر کی تھی۔ وہ ہمیشہ کیلئے میدان کارزار میں اتر پکھے تھے۔ ان کا چلننا پھرنا، اٹھنا بیٹھنا اپنے خدا کے لئے تھا۔ تکوار اور کروار ان کا اسلوب تھا۔ اللہ تعالیٰ نے جو وعدہ کیا وہ پورا ہو گیا۔
فَإِنَّ حِزْبَ اللَّهِ هُمُ الْغَالِبُونَ۔ پس اہل حق ہی کامیاب ہیں۔ (۸)

اور یہی ایمان کی زندگی کا مقصد تھا۔ اگرچہ ان کے پاس ظاہری اسباب کم تھے۔ جنگ ہوتی تو ان کی تعداد کم ہوتی جبکہ دشمن بے حد و حساب ہوتے۔ اسلام کا معاملہ ہوتا تو ان کے پاس چند تواریں جبکہ دشمنوں میں سے ہر آدمی پوری طرح مسلح ہوتا۔ سواری کا مسئلہ در پیش آتا تو چار چار آدمیوں کے حصے میں ایک سواری آتی جبکہ دشمن کو کسی ایسی پریشانی کا سامنا نہ کرنا پڑتا۔ وسائل کا مسئلہ در پیش ہوتا تو ان کی شامیں فقر اور دن روزے کے ساتھ گزرتے جبکہ کفار کے پاس خورد و نوش کی کوئی کمی نہ ہوتی۔

ان سب ظاہری اسباب کے اعتبار سے مسلمانوں کا اور کفار کا آپس میں کوئی مقابلہ نہ تھا۔ وسائل اور اسباب کی عدم دستیابی کے باوجود ان کو اگر کسی شے پر بھروسہ تھا تو وہ اللہ کی رحمت تھی۔ مسلمانوں کے پیش نظر اللہ کا یہ فرمان تھا کہ کامیابی اور کامرانی تھہارے قدم چوے گی۔ لہذا کئی ایسے مواقع آئے کہ ظاہری اعتبار سے انہیں پریشانی و امکیر ہوتی مگر جب بھی پریشانی لاحق ہوتی، قرآن پاک کی آیات کا نزول ہوتا کہاے میرے بندو! پریشان نہ ہو ناللہ کی مد تھہارے ساتھ ہے۔

وَلَا تَهْنُوا وَلَا تَحْسَفُو وَلَا تَحْزُنُو وَلَا تَعْلُوْنَ انْ كَنْتُمْ مُوْمِنِينَ۔

اور تم نہ کمزوری اور نہ غم زدہ رہو، تھی غالب رہو گے اگر مومن بنے رہے تو۔ (۹)

پس جب اللہ کی آیت اس کی مدد کا وعدہ لے کر اترتی تو اس سے صحابہ کرام کے دل بڑھ جاتے، ہمیشیں جوان ہو جاتیں اور اپنے رب کی ذات پر تو کل پختہ ہو جاتا چنانچہ جب وہ میدان کارزار میں جاتے اور دیکھتے کہ حالات توہماری مخالفت میں ہیں تو یہ آیت اترتی
يُمْدِدُكُمْ رَبُّكُمْ بِخَمْسَةِ الْآفِ مِنَ الْمَلَائِكَةِ مُسَوَّمِينَ۔

تمہارا رب پانچ ہزار نشان والے فرشتوں سے تمہاری مدد کرے گا (۱۰)۔

میرے جیب ﷺ کے غلاموں! تم پریشان کیوں ہوتے ہو۔ اگر تم تھوڑے ہو تو ہم پانچ ہزار فرشتوں کو تواریں دے کر اتنا دیں گے وہ تمہارے ساتھ مل کر جنگ لڑیں گے۔ ادھر آیات کا نزول ہوتا، ادھر فرشتے تواریں لے کر میدان میں جنگ کرتے ہوئے دکھائی دیتے۔ ایک صحابی نے عرض کیا کہ آتا سمجھ میں نہیں آتا کہ ابھی توار فلاں کافر کی گردن تک پہنچی بھی نہ تھی کہ اس کا سر قلم ہو گیا۔

آپ نے فرمایا کہ اللہ تعالیٰ نے اپنے فرشتوں کے ذریعے مدد فرمائے کا جو وعدہ کیا تھا وہ پورا ہوا ہے۔ (۱۱)

قرآن مجید کے تدریجی نزول کی پوشیدہ حکمت عملی

قرآن یا ک کا نزول مذکور ہے اس لئے ہوا کہ ضرورت کے وقت قرآن یا ک کی آبادان اترتیں تو صحابہ کی ڈھارس بندھ جاتی۔

انہیں ایک نیا حوصلہ مل جاتا اور پھر جب وہ اپنے رب کی رحمت کا نظارہ دیکھتے تو ان کا ایمان کامل سے کامل تر ہوتا چلا جاتا۔ اگر سارا قرآن دفتہ ایک ہی مرتبہ تازل کر دیا جاتا تو غزوہات کے موقع پر جو آیات کے تازل ہونے سے صحابہ کا حوصلہ جوان اور تازہ رہتا تھا اور اللہ تعالیٰ کی مدد و نصرت پر جو یقین کامل حاصل ہوتا تھا یہ نہ ہوتا۔ لہذا اللہ تعالیٰ نے قرآن پاک کو تدریجی تازل فرمایا تاکہ صحابہ کرامؐ کے ارادے اور ولے جوان اور تازہ رہیں اور حضور ﷺ کے تصدق سے اللہ تعالیٰ کی ذات بابرکات یہاں کا ایمان لمحہ لمحہ پختہ ہوتا رہے۔

ما نچویں حکمت:

حدیث اور سیرت کی کتابوں میں آتا ہے کہ جب رسول اللہ ﷺ پر وحی نازل ہوتی تو آپ ﷺ کی حالت مبارکہ دیکھنے والی ہوتی تھی۔ آپ کو دیکھ کر صحابہ کرام جان لیتے کہ محظوظ کا پیغام آ رہا ہے۔ قرآن اترتا تو آپ ﷺ پر وہ تو مگر اس نظرارے کو دیکھ کر صحابہ کرام کے دل تڑپ اٹھتے۔ ان کے دل میں محبت اور عشق کی آگ بھڑک اٹھتی۔ وحی کا الٰہی لمحہ اتنا اور آقا و جہاں ﷺ کا دیدار کرنا صحابہ کے اندر اللہ تعالیٰ کی محبت اور لگن کو قائم و دائم رکھتا تھا۔ ان کے اندر ایک تڑپ بیدا ہوتی کہ ہمارا بھی اللہ کے ساتھ تعلق قائم رہے اور اس کے حسن و جمال صفائی کی ایک جھلک ہم کو بھی نصیب ہو جائے۔ لہذا تھوڑے تھوڑے کر کے قرآن پاک کا اترتے رہنا ان کے تعلق کو اللہ تعالیٰ کے ساتھ قائم رکھنے کا ایک مستقل ذریعہ تھا۔

گویا اس طرح صحابہ کرام کی روحانی تربیت کی جا رہی تھی۔ مقامات عنایات اور شرات اگر ٹھہر ٹھہر کر تھوڑے تھوڑے وقفے کے ساتھ ملیں تو وہ پختہ نتائج پیدا کرتے ہیں اور اگر سب کچھ ایک ہی مرتبہ جھوپی میں ڈال دیا جائے تو جو تمہل اور برداشت پیدا کرنا مقصود ہوتا ہے وہ پورا نہیں ہو پاتا۔ لہذا صحابہ کرام کے اللہ تعالیٰ سے قلبی تعلق کو محبت اور عشق کے ساتھ ہمیشہ قائم رکھنے کے لئے قرآن پاک کا مدرسہ حکما نازل ہوا۔

چھٹی حکمت:

قرآن حکیم کو جناب رسالت مآب ﷺ پر بجائے یکبارگی نازل کرنے کے تھوڑا تھوڑا اتارنے میں جو حکمت کا فرمائی
اے حسب ارشادِ ربانی ان الفاظ میں بیان کیا گیا ہے۔
کَذَالِكَ لَتَبَثَّ بِهِ فَأَدْكَ وَرَتَلَنَاهُ تَرْتِيلًا۔

اس طرح (ضرورت کے مطابق تھوڑا تھوڑا نازل کیا) تاکہ ہم اس سے آپ کے دل کو قوی رکھیں اور ہم نے اسے بذریغ نازل کیا ہے۔ (۱۲)

اعلان بعثت کے بعد جب کفار و مشرکین حضور ﷺ کے درپے آزار تھے اور آپ کو گزند پہنچانے کا کوئی دلیق فروگز اشت نہ کرتے تھے تو آپ کے قلب انور کو کلام الہی سے تقویت پہنچائی گئی اور اس طرح سخت ترین نامساعد حالات میں بھی آپ استقلال اور ثابت تدبی سے اس مشن کی تکمیل کے لئے مصروف عمل رہے جو ذات باری تعالیٰ نے آپ کو سونپا تھا۔ اعلان نبوت کے بعد کم و بیش تین سال تک حضور ﷺ خفیہ انداز سے تبلیغ کافر یہ سر انجام دیتے رہے۔ دارالقم میں آپ ﷺ کے ایک صحابی کا گھر اس خفیہ دعوت و تبلیغ

قرآن مجید کے تدریجی نزول کی پوشیدہ حکمت عملی

کامراز تھا۔ یہاں آنحضرت ﷺ کے مٹھی بھر صحابہ چھپ کر جمع ہوتے اور آپ ﷺ سے اسلام کے بنیادی عقائد، توحید و رسالت، آخرت اور اصلاح و احوال سے متعلق تعلیمات حاصل کرتے۔ (۱۳) پھر جب نماز کا وقت آتا تو سرکار دو جہاں ﷺ اور آپ کے نام لیوا کسی پہاڑ کی گھانی میں چلے جاتے اور چھپ کر اپنے رب کی عبادت کر لیتے۔ چونکہ ابھی تک کھلے بندوں سرعام دعوت و تبلیغ کا کام شروع کرنے کا حکم نہیں آیا تھا اور اس امر کا انتظار تھا کہ طاغوتی طاقتوں کے مقابلے میں کچھ قوت مجتمع ہو جائے۔ اسلامی تحریک ست رفقاری اور رازداری کے ساتھ پھیل رہی تھی تاہم دعوت حق کی اس خفیہ آواز نے عربوں میں اہل فکر حضرات کے قلب و باطن پر اپنے اثرات مرتب کرنا شروع کر دیئے تھے۔ کم و بیش تین سال اسی طرح گزر گئے۔ بالآخر بارگاہ ایزدی سے وہ حکم نازل ہوا جس میں آنحضرت ﷺ سے اچھوتے انداز میں خطاب کر کے باری تعالیٰ نے یوں ارشاد فرمایا۔

يَا إِيَّاهَا الْمُدَّيْرُ قُمْ فَأَنذِرْ وَرَبَّكَ فَكَبِيرٌ۔

اے کپڑے میں لپٹنے والے (محمد ﷺ) اٹھئے (اور پھر) لوگوں کو خدا کا خوف دلائیے اور اپنے پروردگار کی بڑائی بیان فرمائیے۔ (۱۴)

اس حکم کے آنے کی دریتی کہ احتیاط و رازداری کے سارے بندوں کے لئے۔ سب مصلحتیں بالائے طاق رکھ دی گئیں اور دعوت و تبلیغ اسلام کا کام کھلے بندوں کیا جانے لگا۔ یہ حکم خداوندی گویا ایک پکار تھی کہ اے میرے پیارے اٹھ اور باطل طاغوتی قوتوں سے بے نیاز ہو کر اپنی رسالت اور اپنے رب کی کبریائی کا آوازہ بلند کر کے اب یہ سارا جہاں تیری جولان گاہ ہے۔ حضور ﷺ کی بعثت مبارکہ کے بعد کی تھیں برس پر مشتمل پیغمبرانہ زندگی قدم قدم پر دکھوں کا شکار ہو رہی تھی۔ اس لئے ضروری تھا کہ قدم پر محظوظ حقیقی کا پیغام وحی کے ذریعے آتا رہے۔

اس مصائب و آلام کے دور میں قرآن مجید کے تدریجی نزول کی سمجھاتی ہے کہ قرآن مجید کی آیات تھوڑے تھوڑے وقوف کے بعد رفتہ رفتہ کیوں اترتی تھیں؟ وجہ تھی کہ اس دکھ اور تکلیف کے دور میں جب آپ دکھی اور شکستہ دل لے کر آپ دیدہ نگاہوں سے گھر پہنچتے ہو تو جبراائل امین انہیں ہوں میں خدا کا پیغام لے کر آ جاتے۔

وَلَقَدْ نَعْلَمُ أَنَّكَ يُضِيقُ صَدْرِكَ بِمَا يَقُولُونَ۔

اور بے شک ہمیں معلوم ہے کہ ان کی باتوں سے تم تنگ دل ہوتے ہو۔ (۱۵)

اے نبی ﷺ ہم نے دیکھا لیا ہے کہ کفار و مشرکین کی ایذاء رسائیوں پر آپ کا دل دکھی اور شکستہ ہے لیکن ساتھ ہی اس ذات نے پیغام بھیجا ہے کہ

فَاصْبِرْ عَلَى مَا يَقُولُونَ وَسَبِّحْ بِحَمْدِ رَبِّكَ۔

پس آپ ان کی باتوں پر صبر کیجئے اور اپنے رب کی حمد کے ساتھ پا کی بیان کرتے رہئے۔ (۱۶)

محبوب کا پیغام میٹھی میٹھی زبان میں حضور ﷺ کو سنائی دیتا۔

وَاصْبِرْ عَلَى مَا أَصَابَكَ إِنَّ ذَلِكَ مِنْ عَزْمِ الْأَمْوَرِ۔

اور جو تکلیف تھا کو پہنچ اس پر صبر کر بے شک یہ بڑی ہمت کے کاموں میں سے ہے۔ (۱۷)

قرآن مجید کے تدریجی نزول کی پوشیدہ حکمت عملی

غزوات میں پھرلوں اور تیروں سے آپ ﷺ کا چہرہ انور اور جسم القدس لہو لہان ہو جاتا۔ شکستہ دل خدا کی بارگاہ کی طرف متوجہ ہوتا تو محبوب کی ندا آتی۔

وَاصْبِرْ لِحُكْمِ رَبِّكَ فَإِنَّكَ بِأَغْيِنَتَا۔

اور اپنے رب کے حکم کا انتظار فرمائیے۔ بہر حال آپ تو ہماری نظروں میں ہیں۔ (۱۸)

نبی کریم پر تیروں اور پھرلوں کی بارش ہوتی تھی مگر وہ کسی کو خاطر میں نہ لاتے بلکہ اپنے محبوب رب کی خاطر سب کچھ برداشت کرتے جاتے۔ کفار اور مشرکین دکھ پہنچاتے تو پرواہ نہ کرتے تو اللہ تعالیٰ فرماتے کہ یہ مت سوچنا کہ مجھے خربٹیں، ہم تو ہر گھڑی تجھے دیکھتے رہتے ہیں اور میں جبریل کو حکم دیتا ہوں کہ جا اور میرے محبوب سے کہہ۔
ما انزلنا عليك القرآن لتشقى۔

ایے میرے محبوب ہم نے آپ پر یہ قرآن اس لئے تو نہیں اتنا کہ آپ محنت شادہ میں پڑ جائیں۔ (۱۹)

فترت وحی کا زمانہ آتا ہے لوگوں نے طعنے دینے شروع کر دیئے کہ محمد ﷺ کے رب نے محمد ﷺ کو چھوڑ دیا ہے۔ اس طعنے سے آپ ﷺ کے نازل دل کو رنج اور ملال ہوا مگر خود خدا کی ذات لوگوں کا یہ طعنہ برداشت نہ کر سکی۔ چنانچہ جبریل علیہ السلام سے فرمایا کہ جبریل جا اور اعلان کر دے کہ

وَالصُّحْنِي . وَالْيَلِ إِذَا سَجَنِي . مَا وَدَعَكَ رَبُّكَ وَمَا قَلَى۔ (۲۰)

تم ہے چاشت کی، تم ہے رات کی جب وہ چھا جائے، تیرے پروردگار نے نتو تجھے چھوڑا اور نہ وہ ناراض ہوا۔

وَلَلَّا خِرَةُ خَيْرٍ لَكَ مِنَ الْأُولَى۔ اور آپ کی ہر بھی حملی حالت اُنگلی حالت سے بہتر ہے۔ (۲۱)

اور اگر کچھ دریگی گزر جائے تو فکر نہ کیا کہ تیرے لئے توہر بعد میں آنے والی گھڑی پہلی گھڑی سے کہیں بہتر ہے۔

وَلَسْوُفَ يُعَطِّيكَ رَبُّكَ فَتَرْضِي۔

اور عنقریب آپ کا رب آپ کو وہ عطا فرمائے گا کہ آپ راضی ہو جائیں گے۔ (۲۲)

ایے محبوب ﷺ ہم تو عنقریب تم کو اتنا کچھ عطا کرنے والے ہیں کہ تو اپنی زبان سے پکارا ٹھے گا کہ اے خدامیں راضی ہو گیا۔ چونکہ حضور ﷺ کی زندگی میں قدم قدم پر تکلیفیں، مصیبتیں، دکھ اور آلام آرہے تھے اور
اَنَّ مَعَ الْعُسْرِ يُسْرًا۔ ہر تنگی کے بعد فراخی ہے۔ (۲۳)

ہر تنگی کے بعد فراخی آیا کرتی ہے، ہر دکھ کے بعد سکھ آیا کرتا ہے، ہر پریشانی کے بعد خوشی اور مسرت آیا کرتی ہے۔ لہذا ضروری تھا کہ جب بھی آپ ﷺ کا دکھ، تکلیف، مصیبت اور رنج و ملال میں بہتلا ہو تو اس وقت محبوب حقیقی کا پیغام آپ کے دل کو مضبوط کرنے کے لئے آجائے کہ پیارے شکستہ دل نہ ہو، تمہارے ساتھ ہیں۔

حضور ﷺ کی بعثت مبارکہ کے بعد کی ۲۳ برس پر مشتمل پیغمبرانہ زندگی قدم قدم پر دکھوں کا شکار ہو رہی تھی۔ اس لئے ضروری تھا کہ قدم قدم پر محبوب حقیقی کا پیغام وحی کے ذریعے آتا رہے۔

چنانچہ اللہ تعالیٰ نے قرآن پاک میں حضور ﷺ سے مخاطب ہو کر فرمایا
(۱۰۸)

قرآن مجید کے ترجیح نزول کی پوشیدہ حکمت عملی

وَقَالَ الَّذِينَ كَفَرُوا لَوْلَا نُزِّلَ عَلَيْهِ الْقُرْآنُ جُمْلَةً وَاحِدَةً كَذَلِكَ لِتُبَشِّرَ بِهِ فُؤَادُكُمْ وَرَأَتُنَّهُ تَرْيَيْلاً

اور کافر کہتے ہیں کہ اس (شخص) پر قرآن ایک ہی دفعہ کیوں نہ نازل کیا گیا اس طرح (ضرورت کے مطابق

تحوڑا تھوڑا نازل ہوا) تاکہ ہم اس سے آپ کے دل کو قوی رکھیں اور ہم نے اسے بتدریج نازل کیا ہے۔ (۲۳)

ساتویں حکمت:

قرآن مجید کے ترجیح نزول کی ساتویں حکمت یہ تھی کہ صحابہ کرام رضوان اللہ تعالیٰ علیہم اجمعین کو حضور ﷺ کی بارگاہ کا ادب سکھایا جائے۔ گویا اللہ تعالیٰ نے جبرائیل امین سے فرمایا کہ تو تھوڑا تھوڑا قرآن لے کر میرے محبوب ﷺ کی بارگاہ میں جایا کر۔ تیرے آنے جانے اور میرے محبوب کی بارگاہ میں ادب کے ساتھ بیٹھنے سے میرے محبوب کے صحابہ کو بھی بارگاہ مصطفیٰ ﷺ کا ادب آجائے گا۔ چنانچہ جبرائیل امین تھوڑا تھوڑا قرآن پاک لے کر کثرت کے ساتھ بارگاہ مصطفیٰ ﷺ میں حاضر ہوتے اور قدم یہک کر دست بستہ غلاموں کی طرح بیٹھتے تو دیکھنے والوں کو پتہ چل جاتا کہ محبوب خدا ﷺ کی بارگاہ میں کس طرح بیٹھنا ہے۔ گویا جبرائیل امین آقاعدیہ الصلوٰۃ والسلام کی بارگاہ بے کس پناہ کا ادب سکھانے میں صحابہ کرام کے استاد ہیں۔

حضرت جبرائیل امین مختلف شکلوں میں مختلف روپ دھار کر آپ کی بارگاہ میں حاضر ہوتے تھے۔ کبھی حضرت وحیہ کلبی کی شکل میں اور کبھی کسی اعرابی کا روپ دھار کر مسافر بن کر آتے جیسا کہ حضرت فاروق عظیمؓ سے مردی ہے کہ ہم نے دیکھا کہ ایک مسافر آیا وہ آ کر دوز انو ہو کر مردوب بیٹھ گیا۔ اپنے دنوں ہاتھ گھٹشوں پر رکھ دیئے اور سوال کرنے لگا۔ اس کے سوال پر جب نبی کریم ﷺ جواب دیتے تو وہ کہتا آپ نے سچا فرمایا۔ ہم حیران ہوئے کہ یہ کیسا سائل ہے کہ خود ہی سوال کرتا ہے اور خود ہی جج ہونے کی تصدیق کرتا ہے۔ جب وہ سوالات پوچھ کر چلا گیا تو حضور ﷺ نے فرمایا کہ یہ جبرائیل تھا۔ (۲۵)

گویا جبرائیل امین صحابہ کرام کو سکھانے آئے تھے کہ بارگاہ مصطفیٰ ﷺ میں سوال کرنے کا کیا طریقہ ہے۔

اس طرح قرآن پاک کو تھوڑا تھوڑا کر کے نازل کرنے میں یہ حکمت اور مصلحت کا فرمائی کہ قرآن کے ذریعے حضور ﷺ کی بارگاہ کے ادب کے مضامین بیان ہوتے رہیں اور جبرائیل کی آمد کے ذریعے ان ادب کے مضامین کی عملی تفسیر لوگوں کے سامنے آتی رہے مثلاً قرآن پاک میں ادب مصطفیٰ ﷺ کے بارے میں ارشاد ہوتا ہے۔

يَا يَاهَا الَّذِينَ آمَنُوا لَا تُرْفَعُوا أَصْوَاتُكُمْ فَوْقَ صَوْبُ النَّبِيِّ -

اے ایمان والو! اپنی آوازوں کو نبی اکرم ﷺ کی آواز سے بلند نہ کرو (۲۶)۔

اور اس مضمون ادب کی عملی تفسیر جبرائیل امین اس طرح پیش کرتے ہیں کہ وہ ہمیشہ ادب کے ساتھ آپ کی بارگاہ میں آتے۔

ادب کے ساتھ آہستہ گفتگو کرتے اور اس طرح آپ کے غلاموں کو یہ ادب سکھاتے کہ آپ کی بارگاہ میں آواز بلند نہیں ہونی چاہئے۔

جبرائیل علیہ السلام کو بار بار آپ ﷺ کی بارگاہ بے کس پناہ میں بھیجنے کا مقصد ہی یہ تھا کہ وہ جا کر حضور ﷺ کے ساتھ گفتگو کرے تو میرے بندوں کو آپ کے ساتھ گفتگو کرنے کا طریقہ آجائے۔ وہ جا کر آپ ﷺ کی صحبت میں بیٹھے تو غلاموں کو آقا کی بارگاہ

قرآن مجید کے تدریجی نزول کی پوشیدہ حکمت عملی

میں بیٹھنے کا قرینہ آجائے۔ جبرائیل حضور ﷺ کے پاس آتے جاتے تو صحابہ کو آپ کی بارگاہ میں آنے جانے کا سلیقہ آجائے۔ قرآن کسی اور صورت میں بھی نازل ہو سکتا تھا مگر اس کے تدریجی نازل فرمائے میں یہ حکمت بھی کافر ما تھی کہ جبرائیل کی آمد سے قرآن آئے تو مصطفیٰ ﷺ کی بارگاہ کے مضامین ادب بیان ہوتے رہیں اور خود جبرائیل علیہ السلام کی آمد سے بارگاہ مصطفوی ﷺ کے ادب کی عملی شکل لوگوں کی آنکھوں کے سامنے آتی رہے۔

قرآن مجید تمام علوم کا سرچشمہ ہے۔ علم تفسیر ہو یا علم الکلام، علم فقہ ہو یا علم اخلاق، علم سائنس ہو یا علم فلسفہ، گویا کہ تمام علوم کی اصل بنیاد قرآن کریم ہی ہے۔ یہ تمام انسانیت کیلئے تاحیات ہدایت نامہ ہے۔ یہ شریعت اسلامیہ کا اخذ اول اور اسلامی تعلیمات کا منبع اور دین کا سرچشمہ ہے۔ قرآن مقدس کے فضائل و برکات اور بے بہا اجر و ثواب کے حصوں کا تھا تقاضا ہے کہ اسے پڑھا اور سیکھا جائے اور اس کی قرأت اور تلاوت پر دسترس حاصل کی جائے۔ اس کے معاونی و مطالب تک رسائی حاصل کی جائے اور اس کے ہر معنی اور مفہوم پر عمل کیا جائے۔ ہم اس کی تعلیمات کے مطابق اپنی سیرت و کردار کی تکمیل کریں تاکہ ہم اپنی عظمت رفتہ حاصل کر سکیں اور یہ ہماری بدستی ہے کہ ہم نے تعلیمات قرآن کو پس پشت ڈال دیا جس کی وجہ سے پوری دنیا میں مسلمانوں کو ندانست اور رسولی حاصل ہو رہی ہے۔

حوالہ جات

- (۱) البقرة: ۲۱۹/۳:-
 - (۲) النساء: ۳۳/۲:-
 - (۳) المائدہ: ۹۰/۵:-
 - (۴) طبری، ابو جعفر محمد بن جریر طبری، جامع البیان فی تفسیر القرآن، دارالکفر بیروت ۱۳۲۲ھ، ج ۷، ص ۲۲۔
 - (۵) ابن عساکر، ابو قاسم علی بن حسن، تاریخ دمشق الکبیر، بیروت لبنان، دارالحیاء للتراث العربي ۱۳۲۱ھ، ج ۸، ص ۲۵۰۔
 - (۶) المائدہ: ۳۵/۵:-
 - (۷) الفہن۔
 - (۸) المائدہ: ۵۶/۵:-
 - (۹) آل عمران: ۱۳۹/۳:-
 - (۱۰) آل عمران: ۱۲۵/۳:-
 - (۱۱) بخاری، محمد بن اسحاق علی، صحیح البخاری، دارالسلام ریاض، ۱۹۹۹ء، باب قصہ غزوۃ بدر، ص ۲۶۷، ح ۳۹۵۱۔
 - (۱۲) الفرقان: ۲۵/۲:-
 - (۱۳) ابن سعد، ابو عبد اللہ محمد بن سعد البصری، طبقات ابن سعد، مترجم مولا ناجم محمد اصغر مغل، دارالاشاعت کراچی، ۲۰۰۳ء، ص ۲۹۱۔
 - (۱۴) المدثر: ۷۳/۱:-
 - (۱۵) الحجر: ۹۷/۱۵:-
 - (۱۶) ق: ۵۰/۳:-
 - (۱۷) لقمان: ۳۱/۱:-
 - (۱۸) الطور: ۵۲/۳:-
 - (۱۹) ط: ۲۰/۲:-
 - (۲۰) الحجی: ۹۳/۳:-
 - (۲۱) الحجی: ۹۳/۲:-
 - (۲۲) الحجی: ۹۳/۵:-
 - (۲۳) المشرح: ۹۳/۶:-
 - (۲۴) الحجرات: ۳۹/۲:-
 - (۲۵) الحجرات: ۳۹/۲:-
 - (۲۶) الفرقان: ۲۵/۲:-
 - (۲۷) بخاری، باب سوال جبریل النبی ﷺ عن الایمان والاسلام والاحسان وعلم الساعہ، ص ۱۲، ح ۵۰۔
- (۱۱۰)